



## سوال

(178) فلسطین میں یہودی مظالم کے شکار مسلمانوں کی مدد کے لئے اپیل

## جواب

السلام علیکم ورحمۃ اللہ وبرکاتہ

فلسطین میں یہودی مظالم کے شکار مسلمانوں کی مدد کے لئے اپیل

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

## فلسطین میں یہودی مظالم کے شکار مسلمانوں کی مدد کے لئے اپیل

برادران اسلام!

میں اس اللہ تعالیٰ کی حمد بیان کرتا ہوں، جس کے سوا کوئی معبود نہیں اور جس نے اپنی کتاب عزیز میں فرمایا ہے کہ :

وَتَقَاوَنُوا عَلَى النُّبْرِ وَالشَّقْوَىٰ ۖ وَلَا تَقَاوَنُوا عَلَى الْإِثْمِ وَالْعُدْوَانِ (المائدہ ۲/۵)

”اور نیکی اور پرہیز گاری کے کاموں میں ایک دوسرے کی مدد کیا کرو اور گناہ اور ظلم کی باتوں میں مدد نہ کیا کرو۔“

اور صلوة وسلام بھیجتا ہوں اللہ تعالیٰ کے نبی اور رسول کریم حضرت محمد ﷺ پر جنہوں نے یہ ارشاد فرمایا کہ ”مومن مومن کے لئے ایک دلواری کی مانند ہے کہ جس کا ایک حصہ دوسرے کے لئے مضبوطی کا باعث ہوتا ہے“ وبعده۔۔۔۔۔

اسلام کے حکیمانہ مقاصد اور بلند پایہ اغراض و اہداف میں سے ایک بات یہ بھی ہے کہ تمام فرزندان اسلام ایک جسم کے مانند ہوں اور وہ ایک دوسرے کے دکھ سکھ اور غمی و خوشی کو اپنا دکھ سکھ اور اپنی غمی و خوشی سمجھیں جیسا کہ رسول اکرم ﷺ نے اس بات کو اس مثال سے سمجھایا کہ ”باہمی محبت، رحم دلی اور شفقت کے اعتبار سے مسلمانوں کی مثال ایک جسم کی مانند ہے کہ اگر جسم کا کوئی ایک عضو بتلائے درد ہو تو، تو بخار اور بیداری کے باعث سارا جسم بے قرار ہو جاتا ہے۔“ اسلام کے ابتدائی دور میں مسلمانوں نے اس حقیقت کو سمجھ لیا تھا جس کی وجہ سے انہوں نے اپنے مال کو اللہ تعالیٰ کی راہ میں بے دریغ صرف کیا اور ضرورت کے باوجود اپنی ذات پر اپنے بھائیوں کو ترجیح دی۔ اللہ کی راہ میں اپنا مال خرچ کرتے ہوئے وہ ایک دوسرے سے سبقت لے جانے کی کوشش کرتے رہے کہ ایک اگر کوئی اپنا آدھا مال اللہ تعالیٰ کی راہ میں صرف کرتا ہے تو دوسرا اپنا سارا مال اللہ تعالیٰ کی محبت کی خاطر نثار کر دیتا ہے۔ ان پاکباز لوگوں نے اپنے بھائیوں کو ٹھکانا دیا، ان کی ہر طرح کی مدد کی، اللہ تعالیٰ کی راہ میں اپنا مال بے دریغ قربان کر دیا، اللہ تعالیٰ کی راہ میں اپنے مالوں اور جانوں



سے جہاد کیا اللہ تعالیٰ نے بھی ان سے ان کی جانوں اور مالوں کو جنت کی ابدی نعمتوں کے عوض خرید لیا۔ انہوں نے بھی بڑے اخلاص اور بڑی خوش دلی کے ساتھ اپنا سب کچھ لپٹنے رب کی بارگاہ اقدس میں پیش کر دیا ارشاد باری تعالیٰ ہے :

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَّهُمْ الْجَنَّةَ (التوبة: ۱۱۱/۹)

”بلاشبہ اللہ تعالیٰ نے مومنوں سے ان کی جانیں اور ان کے مال اس بات کے عوض خرید لئے ہیں کہ ان کو بہشت ملے گی۔“

نیز فرمایا :

انْفِرُوا خِفَافًا وَثِقَالًا وَالْجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ (التوبة: ۳۱/۹)

”اللہ کے راستے میں (نکلنا) خواہ بلکہ ہو یا بوجھل اور اللہ کے راستے میں مال اور جان سے جہاد کرو۔ یہی تمہارے حق میں بہتر ہے بشرطیکہ تم سمجھو۔“

ہمارے اسلاف اور ان کامل مسلمانوں نے اس بات کو سمجھ لیا تھا جس کی وجہ سے انہوں نے ابدی سرمدی زندگی کو اس عارضی وفانی زندگی پر ترجیح دی، ایثار و قربانی میں کوئی دقیقہ فروگذاشت نہ کیا، قول کی لپٹنے عمل سے تائید کی، جس کا نتیجہ یہ ہوا کہ عز و شرف، مجدد بزرگی اور دنیا و آخرت ہر اعتبار سے وہ بلند و بالا اور ارفع و اعلیٰ تھے انہوں نے انسانیت اور عدل و انصاف کا درس دیا اور لوگوں کو لپٹنے عمل سے محبت و شفقت، بہرہ رومی و غمگساری اور خیر و بھلائی کا معنی و مضموم سمجھا یا وہ دنیا کا مرکز و محور، دینا کا جھوم اور بعد میں آنے والے تمام مسلمانوں کے لئے نمونہ بن گئے تھے لیکن افسوس کے آج مسلمانوں کی اکثریت لپٹنے ان عظیم اسلاف کی راہ سے دور ہو گئی ہے اور ان عظیم مقاصد اور مقدس جذبات سے تہی دامن ہے جو کہ ان کے اسلاف کا طرہ امتیاز تھے حالانکہ یہ مال و دولت کی فراوانی، دنیوی زندگی کی خوش حالی اور دنیا کی تمام نعمتوں سے بہرہ ور ہیں لیکن ان کے دلوں میں ایثار اور قربانی کے جذبات ماند پڑ گئے ہیں، وہ نخل اور نخجوسی میں مبتلا ہو گئے ہیں، خیر و بھلائی کی ٹرپ ختم ہو گئی ہے اور اس کا نتیجہ بھی کمزوری و ناتوانی، افتراق و انتشار اور جہالت و ذلت کی صورت میں ان کے سامنے ہے

وَمَا ظَنَنْتُمْ لِلَّهِ وَالرَّسُولِ مَا كَانُوا نَفْسُهُمْ يَنْظُرُونَ (النحل: ۳۳/۱۶)

اور ہاں! اس امت کے آخری دور کی اصلاح بھی صرف اور صرف اسی چیز سے ہوگی جس سے امت کے ابتدائی دور کی اصلاح ہوئی تھی، مسلمان اپنی عظمت رختہ کو صرف اسی صورت میں حاصل کر سکتے ہیں کہ وہ لپٹنے دین کی طرف رجوع کر لیں اور عزت، غلبہ اور فتح و نصرت صرف اسی صورت میں حاصل کر سکتے ہیں کہ وہ اپنی نفسانی خواہشات پر غلبہ پائیں اور برائی، نخل اور انا نیت کے خلاف لپٹنے نفسوں سے جنگ کریں۔

مسلمان بھائیو! آپ کے گرد و پیش میں اور آپ کے لپٹنے اسلامی و عربی وطن میں آپ کے کچھ ایسے بے یار و مددگار بھائی ہیں جنہیں ان کے گھروں سے نکال دیا گیا ہے، ان کی جائیدادیں پھین لی گئی ہیں، ان کے افراد خانہ کو قتل یا جلا وطن کر دیا گیا ہے، وہ فاقہ، محرومی اور مظلمی کی آزمائش سے دوچار ہیں، ان کا بستر خاک اور ان کا لحاف آسمان ہے اور وہ بھوک، سردی اور برہنگی کے باعث ایسی کلفتوں میں مبتلا ہیں کہ جسے سن کر دل خون کے آنسو روتا، جگر شق ہو جاتا اور آنکھیں اشکبار ہو جاتی ہیں اور اسلام میں اس بات کی ممانعت ہے کہ آپ سیر ہوں اور آپ کے بھائی بھوکے ہوں، آپ نے لباس زیب تن کر رکھا ہو اور وہ برہنہ ہوں آپ لپٹنے مسکنوں میں رہائش پذیر ہوں اور وہ درد کی ٹھوکریں کھا رہے ہوں، آپ امن و اطمینان سے ہوں اور وہ آلام و مصائب کا نتیجہ مشقت بنے ہوئے ہوں۔ لہذا آپ سے شریعت کا مطالبہ یہ ہے کہ آپ لپٹنے ان بھائیوں کی طرف دست تعاون دراز کریں، ان کے دکھوں میں شریک ہوں، ان کی مصیبتوں میں ان سے تعاون کریں اور اللہ تعالیٰ نے لپٹنے فضل و کرم سے آپ کو اپنی جن بے پایاں نعمتوں سے سرفراز فرما رکھا ہے، ان کے حوالہ سے بھی واجب ہے کہ آپ ان سے اللہ تعالیٰ کا حق ادا کریں، نعمتوں پر اس کا شکر بجلائیں اور کفران نعمت کی روش کو ترک کر دیں ارشاد باری تعالیٰ ہے :

وَإِذْ تَأَذَّنَ رَبُّكُمْ لَئِن شَكَرْتُمْ لَأَزِيدَنَّكُمْ وَلَئِن كَفَرْتُمْ إِنَّ عَذَابِي لَشَدِيدٌ (ابراہیم: ۱۴/۱۴)



”اور جب تمہارے پروردگار نے (تمہیں) آگاہ کیا کہ تم شکر کرو گے تو میں تمہیں زیادہ دوں گا اور اگر ناشکری کرو گے (یاد رکھو کہ) میرا عذاب (بھی) سخت ہے۔“

تو اسے برادرانِ اسلام! آپ خرچ کریں اللہ تعالیٰ آپ کو اور عطا فرمائے گا، آپ احسان کریں، اللہ تعالیٰ آپ کے احسان کا لہجہ بدلہ عطا فرمائے گا، آپ صدقہ و خیرات کریں اس سے آپ کا مال محفوظ رہے گا، اللہ تعالیٰ کی طرف سے برکت حاصل ہوگی اور یہ مال آپ کے اس وقت کام آئے گا جب آپ کو اس کی بہت زیادہ ضرورت ہوگی یعنی اس وقت کہ

لَا يَوْمَ لَا يَنْفَعُ نَالٌ وَلَا بَنُونَ ﴿۸۸﴾ إِلَّا مَنْ أَتَى اللَّهَ بِقَلْبٍ سَلِيمٍ (الشعراء، ۸۸-۸۹)

”جس دن نہ مال کچھ فائدہ دے سکے گا اور نہ بیٹے۔ ہاں! جو شخص اللہ کے پاس تسلیم (ورضا) کا پتھر دل لے کر آیا (وہ بچ جائے گا)“

جیسا کہ اللہ عزوجل نے ارشاد فرمایا ہے کہ:

وَمَا تَنْفَعُ مَالًا وَلَا نَفْسًا مِّنْ خَيْرٍ تَجِدُوهُ عِنْدَ اللَّهِ هُوَ خَيْرٌ أَوْ غَضَمَ أَجْرًا (الزلزلہ، ۲۰/۴۳)

”اور جو نیک عمل تم اپنے لئے آگے بھجو گے اس کو اللہ کے ہاں بہتر اور صلے میں بزرگ تر پاؤ گے۔“

اے مومن بھائیو! اس مبارک مہینے میں جو خرچ کرنے اور دو گئے چو گئے اجر و ثواب کے حاصل کرنے کا مہینہ ہے اخلاص اور خوش دلی کے ساتھ خرچ کیجئے اور اس فرمان باری تعالیٰ کو یاد رکھتے ہوئے خرچ کیجئے کہ:

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَمْشَتْ سَنَابِلَ فِي كُلِّ سُنبُلَةٍ تَأْتِيهِمْ وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ ﴿۲۶۱﴾ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ لِيُزِيدَهُمْ مَّا نَفَقُوا مِمَّا وَلَا أَدْوَىٰ لَهُمْ أَمْوَالُهُمْ عِنْدَ رَبِّهِمْ وَلَا يَخَافُ عَلَيْهِمْ وَلَا يُخْزَنُونَ (البقرة، ۲۶۱-۲۶۲)

”جو لوگ اپنا مال اللہ کی راہ میں خرچ کرتے ہیں ان (کے مال) کی مثال اس دانے کی سی ہے جس سے سات بائیاں اگیں اور ہر ایک بالی میں سو سودانے ہوں اور اللہ جس

(کے مال) کو چاہتا ہے، زیادہ کرتا ہے وہ بڑی کٹائش والا (اور) سب کچھ جلنے والا ہے، جو لوگ اپنا مال اللہ کے راستے میں صرف کرتے ہیں پھر اس کے بعد نہ اس خرچ کا

(کسی پر) احسان رکھتے ہیں اور نہ (کسی کو) تکلیف دیتے ہیں ان کا صلہ ان کے پروردگار کے پاس (تیار) ہے اور قیامت کے دن نہ ان کو کچھ خوف ہوگا اور نہ وہ عملگین ہوں گے۔“

مزید ارشاد باری ہے:

أَمْوَالٌ بِاللَّهِ وَرَسُولِهِ وَأَنْفُسُهُمْ يُجَاهِدُونَ فِي سَبِيلِ اللَّهِ فَأَلْفَنُوا مِمَّا نَفَقُوا أَمْوَالَهُمْ أَنْفُسَهُمْ فِيهِ (الحديد، ۱۰/۵۷)

”اللہ اور اس کے رسول پر ایمان لاؤ اور جس (مال) میں اس نے تمہیں

(دوسروں کا) جان نشین بنایا ہے اس میں سے خرچ کرو، جو لوگ تم میں سے ایمان لائے اور (مال) خرچ کرتے رہے، ان کے لئے بڑا ثواب ہے۔“

اور نبی اکرم ﷺ نے ارشاد فرمایا ہے کہ ”جس نے کسی غازی کو تیار کیا اس نے گویا غزوہ میں خود شرکت کی اور جس نے غازی کے اہل خانہ کی خبر گیری کی، اس نے بھی غزوہ میں حصہ لیا۔“

مسلمان بھائی! اللہ مالک کریم کے اس ارشاد پر بھی غور فرمائیے کہ:

